

# ధాన్యం కొనుగోలు కేంద్రాలను సందర్శించి పరిశీలించిన ఎస్పీ



**నల్గొండ జిల్లా ట్రాక్టర్**  
అర్జుల బావి ప్రభుత్వ ధాన్యం కొనుగోలు కేంద్రం (ఐకేపీ సెంటర్) ను సందర్శించి పరిశీలించిన జిల్లా ఎస్పీ శరత్ చంద్ర పవార్ ఐపిఎస్. కొనుగోలు కేంద్రం వద్ద వద్దలోని తేమ శాతం, కొనుగోలు ప్రక్రియను అక్కడి సిబ్బందిని అడిగి తెలుసుకున్న జిల్లా ఎస్పీ. ధాన్యం కొనుగోలు కేంద్రాల వద్ద ఎలాంటి సమస్యలు ఎదురైనా వెంటనే స్థానిక పోలీస్ అధికారులకు వెంటనే సమాచారం అందించాలని కోరారు. రైతులు కష్టపడి పండించిన ధాన్యాన్ని మాయమౌతులు చెప్పే దళారులకు అమ్మి మోసపోవద్దని సూచించారు.

## కొనుగోలు కేంద్రాలను కలెక్టర్ ఆకస్మిక తనిఖీ



ఉమ్మడి నల్గొండ జిల్లా

**ట్రాక్టర్**  
సరైన తేమ శాతంతో ధాన్యం కొనుగోలు కేంద్రాలకు వచ్చినప్పటికీ సకాలంలో ధాన్యాన్ని కొనుగోలు చేయనట్లయితే కొనుగోలు కేంద్రం నిర్వాహకుల పై కఠిన చర్యలు తీసుకుంటామని జిల్లా కలెక్టర్ ఇలా త్రిపాఠి హెచ్చరించారు. గురువారం ఆమె నల్గొండ జిల్లా, నకిరేకల్ మండలం, చందుపట్ల, తాటికల్ గ్రామాలలో ప్రాథమిక వ్యవసాయ సహకార సంఘం అధ్యక్షులతో ఏర్పాటుచేసిన కొనుగోలు కేంద్రాలను ఆకస్మికంగా తనిఖీ చేశారు. ముందుగా జిల్లా కలెక్టర్ చందుపట్ల ధాన్యం కొనుగోలు కేంద్రాన్ని తనిఖీ చేశారు. అక్కడ తేమశాతాన్ని, కేంద్రానికి వచ్చిన ధాన్యాన్ని పరిశీలించి కేంద్రం నిర్వాహకులతో మాట్లాడుతూ సరైన తేమ శాతంతో ధాన్యం వస్తే వెంటనే కొనుగోలు చేసి మిల్లులకు పంపించాలని చెప్పారు. అలస్యం చేసినట్లయితే ధాన్యం తేమశాతం పెరిగి, వర్షం వస్తే తడిసిపోయే అవకాశం ఉందని, ఒకవేళ అలాంటి పరిస్థితి వస్తే నిర్వాహకులపై కఠిన చర్యలు తీసుకుంటామని హెచ్చరించారు. అనంతరం జిల్లా కలెక్టర్ తాటికల్ ధాన్యం కొనుగోలు కేంద్రాన్ని సందర్శించి అక్కడ తేమశాతాన్ని, ఇప్పటివరకు కేంద్రానికి వచ్చిన ధాన్యం, కొనుగోలు చేసిన ధాన్యం వివరాలను అడిగి తెలుసుకున్నారు. దొడ్డు, సన్న రకాలు వేరువేరుగా తీసుకోవాలని ఎట్టి పరిస్థితులలో ధాన్యాన్ని కలపవద్దని చెప్పారు. జిల్లా పౌర సరఫరాల అధికారి వెంకటేశ్వర్లు, పౌర సరఫరాల జిల్లా మేనేజర్ హరీష్, తదితరులు కలెక్టర్ వెంట ఉన్నారు.

**www.suryaa.com**

**నల్గొండ-యాదాద్రి-సూర్యాపేట**  
శుక్రవారం 15, నవంబర్ 2024 పేజీలు - 8

## బాలల సంరక్షణ అందరి బాధ్యత



నల్గొండ జిల్లా ట్రాక్టర్

బాలల సంరక్షణ అందరి బాధ్యత అని జిల్లా కలెక్టర్ ఇలా త్రిపాఠి అన్నారు. బాలల దినోత్సవాన్ని పురస్కరించుకొని గురువారం ఆమె నల్గొండ జిల్లా కేంద్రంలోని బాలసదనాన్ని సందర్శించి అక్కడున్న పిల్లలతో బాలల దినోత్సవ వేడుకలలో పాల్గొన్నారు. ముందు గా బాల సదనంలోని శిశు గృహం సందర్శించి అక్కడ ఉన్న పిల్లలు, వారి సంరక్షణకు తీసుకుంటున్న చర్యలను బాలసదనం మేనేజర్ దుర్గా భవాని, జిల్లా సంక్షేమ అధికారి కృష్ణవేణిని అడిగి తెలుసుకున్నారు. నవజాత శిశువు మొదలు కొని చిన్నపిల్లలకు ఎలాంటి జబ్బులు సోకుండా పూర్తి జాగ్రత్తలు తీసుకోవాలని, తల్లి లేని పిల్లలకు పాలు పట్టించేందుకుగాను ప్రత్యేక చర్యలు చేపట్టాలని, డాక్టర్లు ఇచ్చిన సలహా ప్రకారం చిన్నపిల్లలకు పాలు పట్టాలని, నిర్దేశిత వేడిమిలో పాలను ఉంచాలని, ఇందుకు డీ ప్రిజర్ ను ఏర్పాటు చేస్తానని, దాని ద్వారా పిల్లలకు ఇచ్చే పాలు జాగ్రత్తగా ఉష్ణోగ్రతలు నిర్వహించి తాగించాలని, పిల్లలకు నిరంతరం డాక్టర్ పర్యవేక్షణలో

### జిల్లా కలెక్టర్ ఇలా త్రిపాఠి



తనిఖీలు నిర్వహించాలని, విటమిన్లు, అలాగే టీకాలను సకాలంలో ఇప్పించాలని ఆదేశించారు. ఈ సందర్భంగా శిశువిహారలో చేరిన పిల్లల పర్సనల్ రిజిస్టర్ లను ఆమె తనిఖీ చేశారు. అనంతరం బాలసదనంలో ఉన్న పదావ్ పాఠశాల విద్యార్థుల బాలల దినోత్సవ వేడుకలలో పాల్గొన్నారు. ఈ సందర్భంగా పిల్లలకు చాక్లెట్లు, కేక్, బహుమతులను పంచిపెట్టారు. అక్కడి విద్యార్థులతో జిల్లా కలెక్టర్ మాట్లాడుతూ వారి అలవాట్లు, ప్రతిరోజు పాటించే టైం టేబుల్, మెనూ తదితర వివరాలను అడిగి తెలుసుకున్నారు. పిల్లలు చిన్నప్పటినుండే బాగా చదువుకోవాలని, టీవీ చూడవద్దని, తల్లిదండ్రులకు, గురువులకు మంచి పేరు తీసుకురావాలని బోధించారు. బాలల దినోత్సవాన్ని పురస్కరించుకొని నిర్వహించిన ఆట పోటీలలో గెలుపొందిన విద్యార్థులకు బహుమతులు పంపిణీ చేశారు. ఈ సందర్భంగా బాల సదనం విద్యార్థులు సాంస్కృతిక కార్యక్రమాలను నిర్వహించారు. సిద్దబ్బాసి అధ్యక్షులు చింతాకృష్ణ, జిల్లా బాలల సంరక్షణ అధికారి కే. గణేష్ తదితరులు ఈ కార్యక్రమంలో పాల్గొన్నారు.

## గ్రూప్-3 పరీక్షలను విజయవంతంగా నిర్వహించాలి



జిల్లా కలెక్టర్ ఇలా త్రిపాఠి



ఉమ్మడి నల్గొండ జిల్లా ట్రాక్టర్

ఈనెల 17, 18 తేదీలలో నిర్వహించనున్న గ్రూప్ -3 పరీక్షలను విజయవంతంగా నిర్వహించేలా చీఫ్ సూపరింటెండెంట్లు పనిచేయాలని జిల్లా కలెక్టర్ ఇలా త్రిపాఠి అన్నారు. గ్రూప్-3 పరీక్షల నిర్వహణలో చీఫ్ సూపరింటెండెంట్ల పాత్ర కీలకమని ఆమె తెలిపారు. గ్రూప్ -3 పరీక్షల పై గురువారం ఉదయాదిత్య భవన్లో చీఫ్ సూపరింటెండెంట్లకు

ఏర్పాటుచేసిన శిక్షణ శిక్షణ కార్యక్రమానికి ఆమె హాజరయ్యారు. శిక్షణ కార్యక్రమంలో చెప్పిన అన్ని విషయాలపై ప్రత్యేక దృష్టి కేంద్రీకరించాలని, పరీక్ష ముందు రోజు, పరీక్ష నిర్వహిస్తున్న రెండు రోజులు చేయాల్సిన పనులపై చెక్ లిస్టు రూపొందించుకొని, షెడ్యూల్ ప్రకారం ఎప్పుడు ఏం చేయాలో వాటిని తూ.చా తప్పకుండా, ఎలాంటి పొరపాట్లకు తావివ్వకుండా పరీక్షలు నిర్వహించాలని చీఫ్ సూపరింటెండెంట్లతో అన్నారు. ముఖ్యంగా ఓ.ఎం.ఆర్ సీట్లు, కాన్ఫిడెన్షియల్ మెటీరియల్ నిర్వహణ పై ఇన్స్టిట్యూట్లకు ముందే తెలియజేయాలని చెప్పారు. పరీక్షకు సంబంధించి అన్ని విషయాల పట్ల పూర్తి జాగ్రత్తగా ఉండాలని, పరీక్ష కేంద్రం వద్ద తప్పనిసరిగా తనిఖీ ఏర్పాటు చేయాలని, తనిఖీ లేకుండా అభ్యర్థులను పరీక్ష కేంద్రం లోపలికి పంపించవద్దని అన్నారు. జిల్లాలో గ్రూప్-3 పరీక్షలు విజయవంతంగా నిర్వహించేందుకు చీఫ్ సూపరింటెండెంట్లతో పాటు, అందరు కృషి చేయాలని ఆమె కోరారు. అదనపు కలెక్టర్ జే.త్రీనివాస్, డిఆర్ఓ అమరేందర్, జిల్లా ఇంటర్మీడియట్ విద్యాధికారి దశు నాయక్, గ్రూప్ -3 పరీక్షల రిజిస్ట్రార్ కో-ఆర్డినేటర్లు డాక్టర్ ఉపేంద్ర, నాగరాజు, సహాయ రిజిస్ట్రార్ కో-ఆర్డినేటర్లు వాసుదేవ్, ప్రసన్నకుమార్ తదితరులు ఈ శిక్షణ కార్యక్రమానికి హాజరయ్యారు.

## జిల్లాలోనే చిట్టాల 61 శాతం సర్వే పూర్తి చేసి మొదటి స్థానంలో నిలిచింది

**జిల్లా కలెక్టర్**  
ఉమ్మడి నల్గొండ జిల్లా ట్రాక్టర్  
సామాజిక, ఆర్థిక, విద్య, ఉపాధి రాజకీయ మరియు కుల సమగ్ర ఇంటింటి కుటుంబ సర్వే నాణ్యత విషయంలో రాజీ పడవద్దని జిల్లా కలెక్టర్ ఇలా త్రిపాఠి సూచించారు. గురువారం ఆమె నల్గొండ జిల్లా చిట్టాల మున్సిపల్ పరిధిలోని పలు ఇళ్లలో నిర్వహించిన సర్వేను తనిఖీ చేశారు. సమగ్ర కుటుంబ సర్వేలో భాగంగా చిట్టాల మున్సిపాలిటీ జిల్లాలోనే 61 శాతం సర్వేను పూర్తి చేసి మొదటి స్థానంలో నిలిచింది. అయితే సర్వే నాణ్యతను పరిశీలించే నిమిత్తం చిట్టాల మున్సిపల్ పరిధిలోని సర్వే నిర్వహించిన ఇండ్లలో ఆమె తనిఖీలు చేశారు. ఈ సందర్భంగా ముందుగా కలెక్టర్ చిట్టాల మున్సిపల్ కార్యాలయంలో సర్వేకు సంబంధించిన రికార్డులను, ఫారాలను పరిశీలించారు. చిట్టాల మున్సిపల్ పరిధిలో మొత్తం 26 ఎన్యూమరేషన్ బ్లాకులు ఉండగా, రిజిస్ట్రేషన్ కలుపుకొని 29 మంది ఎన్యూమరేటర్లు ఉన్నారు. ఇప్పటివరకు 3831 ఇళ్లకు గాను,



మిగతా 2లో



# రోడ్డు ప్రమాదంలో ఇద్దరికీ తీవ్ర గాయాలు



మునగాల, మేజర్స్ న్యూస్ : మండల పరిధిలోని తాడు వాయి స్టేజి సమీపం 65 నెంబర్ జాతీయ రహదారిపై ద్వీచక్ర వాహనాన్ని టాటా ఏసీ డీకాని ఇద్దరికీ తీవ్ర గాయాలైన సంఘటన గురువారం రాత్రి చోటు చేసు కుంది. స్థానిక తెలిపిన వివరాల ప్రకారం.. మండల పరిధిలోని మాధవరం గ్రామానికి చెందిన హసన్ జానీ, ఉపేందర్ ఇద్దరూ కలిసి తమ ద్వీచక్ర వాహనంపై మునగాల నుండి మాధవరం వెళుతుండగా మార్గం మధ్యలో తాడువాయి స్టేజి సమీపం కలకోవ నుండి తాడువాయి రాంగ్ రూట్లో వస్తున్న టీఎస్ 29 టి ఏ 4557 నెంబర్ గల టాటా ఏసీ ద్వీచక్ర వాహనాన్ని డీకొట్టడంతో కిందపడిన హసన్ జానీ, ఉపేంద్రకు తీవ్ర గాయాలు కాగా వారిని చికిత్స నిమిత్తం సూర్యాపేట ఏరియా ఆసుపత్రికి తరలించినట్లు తెలిపారు. అక్కడ పరిస్థితి విషమించడంతో హైదరాబాద్ కు తరలిస్తున్నట్లు తెలిపారు.

## భువనగిరిలో 57వ

# జాతీయ గ్రంథాలయ వారోత్సవాలు



భువనగిరి మున్సిపాలిటీ చైర్మన్ పోతంశేట్టి వెంకటేశకంఠ్ పాల్గొన్న జాతీయ పతాకాన్ని ఆవిష్కరించారు. అనంతరం వారోత్సవాలను ప్రారంభించినారు. గ్రంథాలయ పితామహుడు ఎన్నార్ రంగనాథన్, చాచా నెహ్రూ చిత్ర పటాలకు పులమాల వేసి, జ్యోతి ప్రజ్వలన చేసారు. ఈ వారోత్సవాలకు జిల్లా గ్రంథాలయ సంస్థ కార్యదర్శి ఎం సుధీర్ అధ్యక్షత వహించారు. ఈ సందర్భంగా పలువురు నాయకులు పాల్గొన్న మాటలాడినారు. కార్యక్రమములో మున్సిపాలిటీ కమీషనర్ రామాంజుల రెడ్డి, మార్కెట్ కమిటీ చైర్మన్ రేఖ బాబురావు, సిడబ్ల్యూసీ చైర్మన్ జయశ్రీ, మున్సిపాలిటీ వైస్ చైర్మన్ మాయ దశరథ్, శెట్టి బాలయ్య, బట్ల రామచంద్రయ్య, రత్నపురం బలరాం, అంజయ్య కూర వెంకటేశ్, తదితరులు పాల్గొన్నారు.

భువనగిరి, మేజర్స్ న్యూస్ : 57వ జాతీయ గ్రంథాలయ వారోత్సవాలను పురపూరించుకుని భువనగిరి పట్టణంలోని గ్రంథాలయ భవనంలో

## డా|| ప్రభాకర్ ను సన్మానించిన “ఆఖిల జాతీయ క్రిష్టియన్ పరిరక్షణ సేవా సమితి”



భువనగిరి (ఆలేరు), మేజర్స్ న్యూస్ : ఇటీవల ఆలేరు పట్టణానికి చెందిన ప్రముఖ ప్రైవేట్ ప్రజా వైద్యుడు డా|| ప్రభాకర్ ను “ఆఖిల జాతీయ క్రిష్టియన్ పరిరక్షణ సేవా సమితి” ఫౌండర్ ఒగ్గు క్రిస్టోఫర్ అధ్యక్షులుగా ఘనంగా శాలువాతో సన్మానించారు. ఈ సందర్భంగా ఒగ్గు క్రిస్టోఫర్ మాటలాడుతు వైద్య వృత్తికి వన్నె తేచ్చిన డా|| ప్రభాకర్ ను గుర్తించి యాదాద్రి భువనగిరి జిల్లా ఎటయంనకు అధ్యక్షులుగా నియమితులైనందుకు చాలా సంతోషకరం అని తెల్పారు. పేదలకు తన వంతుగా ఉచిత వైద్య సేవలను నిర్వహించడం వీరు చేస్తున్న సేవ అని కోనియాడినారు. ఈ కార్యక్రమములో సభ్యులు మోతే తిరుపతి తదితరులు పాల్గొన్నారు.

## ఘనంగా స్వపరిపాలన దినోత్సవం

మునగాల, మేజర్స్ న్యూస్ : మండల కేంద్రంతో పాటు మండల పరిధిలోని పలు ప్రభుత్వ, ప్రైవేటు పాఠశాలలలో గురువారం భారత మాజీ ప్రధాని జవహర్లాల్ నెహ్రూ జయంతి సందర్భంగా స్వపరిపాలన దినోత్సవాలను ఘనంగా నిర్వహించారు. ఈ సందర్భంగా మండల కేంద్రంలోని సాయి గాయత్రి పాఠశాలలో నిర్వహించిన స్వపరిపాలన దినోత్సవం లో మండల విద్యాధికారి వెంకటేశ్వర్లు ముఖ్య అతిథిగా పాల్గొని మాట్లాడారు. విద్యార్థులు ఒక లక్ష్యంతో బాగా చదివి ఉన్నత శిఖరాలకు ఎదగాలని కన్న తల్లిదండ్రులకు పుట్టి పెరిగిన ఊరుకు మంచి పేరు ప్రతిష్టలు తీసుకురావాలని ఆకాంక్షించారు. ఉపాధ్యాయుల వేషధారణ లో తమ తోటి పిల్లలకు పాఠాలను బోధించడం ఎంతో సంతోషంగా ఉందని ఉపాధ్యాయు వేషధారణలో ఉన్న విద్యార్థులు తెలిపారు. అనంతరం మంచి ప్రతిభ కనబరిచిన విద్యార్థుల కు బహుమతులు అందజేశారు. ఈ కార్యక్రమంలో కరస్పాండెంట్ లింగయ్య, అరవపల్లి శంకర్, ఉపాధ్యాయులు, విద్యార్థులు తదితరులు పాల్గొన్నారు.

# కొత్తపేటలో ఫీజు రీయంబర్స్ మెంట్ రిలీజ్ చేయాలని ర్యాలీ

- పట్లగొర్ల మోదీరాందేవ్ యాదవ్



భువనగిరి మేజర్స్ న్యూస్: విద్యార్థుల స్కాలర్ షిప్, ఫీజు రీయంబర్స్ మెంట్ రిలీజ్ చేయాలని హైదరాబాద్ లోని కొత్తపేటలో ర్యాలీ మరియు మహా ధర్మాను నిర్వహించినట్లు బీసీ విద్యార్థి సంఘం రాష్ట్ర ఉపాధ్యక్షులు పట్లగొర్ల రాందేవ్ యాదవ్ తెల్పారు. ఈ ర్యాలీకి మాజీ ఎంపీ బీసీ సంఘం జాతీయ అధ్యక్షులు ఆర్ కృష్ణయ్య, సంఘం జాతీయ కన్వీనర్ గుణ్ణ కృష్ణ, జిల్లా పెళ్లి అంజనీ, నిలా వెంకటేశ్, మహేష్, రవి కుమార్, ఉదయ్ తదితరులు పాల్గొన్నారు.

# కొత్త మారుతి సుజుకి డిజైర్ కార్ విడుదల

## శరత్ చంద్ర పవర్

నల్గొండ టౌన్, మేజర్స్ న్యూస్ : పవన్ మోటర్స్ నల్గొండనందు నల్గొండ ఎస్పీ చరత్ చంద్ర పవర్, పవన్ మోటర్స్ చైర్మన్ కోమటిరెడ్డి మోహన్ రెడ్డి, ఎం.డి చంద్రవేణు రెడ్డి లు కొత్త మారుతి సుజుకి డిజైర్ 2024 డిజైర్ కారును బుధవారం విడుదల చేశారు. ఈ కారు సుదై చ్చించి పవన్ మోటర్స్ ఎం.డి మాట్లాడుతూ ఈ కారు ఎల్ఎక్స్బి, విఎక్స్బి, జెడ్ఎక్స్బి, జెడ్ ఎక్స్బి ప్లస్ అనే నాలుగు వేరియంట్లలో లభిస్తుంది. డిజైర్ పెట్రోల్ ఆటోమేటిక్ (ఎఎమ్.టి) పవర్ట్రయిన్ జేన్ డిజైర్ మోడల్ మినహా అన్ని వేరియంట్లలో లభిస్తుంది. కేవలం రూ. 11,000 ప్రారంభ ధరతో కంపెనీ తన బుకింగ్ ను ప్రారంభించింది. వినియోగదారుల భద్రతా అవసరాలను తీర్చడానికి మారుతి సుజుకి 2024 మారుతి డిజైర్ ను చాలా సురక్షితంగా మేకింగ్ చేసింది. ఇది గ్లోబల్ ఎన్.సి.ఎ.పీ.టి 5 స్టార్ రేటింగ్ పొందింది. పెద్దల కోసం 5 స్టార్ క్రాష్ టెస్ట్ రేటింగ్, పిల్లల రక్షణ కోసం 4 స్టార్ క్రాష్ టెస్ట్ రేటింగ్ గాధించింది. ఆన్-బోర్డ్ సేఫ్టీ ఎక్స్ క్యూంట్లో మొత్తం 6 ఎయిర్ బ్యాగులు ఉన్నాయి. ఎలక్ట్రానిక్ స్టెబిలిటీ కంట్రోల్, రివర్స్ పార్కింగ్ కెమెరా, ఎబిఎస్, ఈబీడి, క్రూయిజ్ కంట్రోల్, పుష్ బటన్ స్టార్ట్/స్టాప్



వంటి అద్భుతమైన ఫీచర్లు ఈ కారులో ఉన్నాయి. ఫీచర్ అవెడేబిల్ ను ఎక్స్ ిరియర్, ఇంటీరియర్ అంతటా చూడవచ్చు. హరిజాంటల్ స్లాట్లతో కూడిన పెద్ద ఫ్రంట్ గ్రిల్, స్టీక్ ఎల్ఈడి డీఆర్ఎల్లు, క్రోమ్ స్క్రిప్పు కనెక్ట్ చేసిన వై సైజ్ ప్యానెల్ లో కొత్త ఎల్ఈడి టెయిల్ ల్యాంప్స్, కొత్త 15 అంగుళాల డ్యూయల్ టోన్ అల్లాయ్ వీల్స్ ఉన్నాయి. ఆపిల్ కార్ ఫ్లై, ఆండ్రాయిడ్ ఆటో రెండింటినీ సపోర్ట్ చేసే పెద్ద 9-అంగుళాల ఫ్లోటింగ్ టచ్ స్క్రీన్ ఇన్ఫోటైన్ మెంట్ సిస్టమ్ ను పొందుతుంది. దాని ఫ్యాక్టరీ-అమర్షిన సింగిల్ పాస్ సన్ రూఫ్ సబ్-4 మీటర్ల కాంపాక్ట్ సెడాన్ సెగ్మెంట్ లో అందించే సెగ్మెంట్-ఫస్ట్ ఫీచర్. కొత్త డిజైర్ 3,995 మిమీ పొడవు, 1,735 మిమీ వెడల్పు, 1,525 మిమీ ఎత్తు, 2,450 మిమీ పొడవైన వీల్ బేస్ కలిగి ఉంది. దీనికి 163 మిమీ గ్రౌండ్ క్లియరెన్స్, 382 లీటర్ల బూట్ స్పేస్ లభిస్తుంది. ఇంటీరియర్ లైట్ బీజ్, బ్లాక్ కలర్ క్యాబిన్ తో పరిచయం చేశారు. ఈ కార్యక్రమం లో పవన్ మోటార్స్ ఎం.డి కోమటిరెడ్డి చంద్రవేణు రెడ్డి, చైర్మన్ కోమటిరెడ్డి మోహన్ రెడ్డి బిజినెస్ హెడ్ రవిరెడ్డి ఏజీఎం సీతారాం రెడ్డి పాల్గొన్నారు

# ప్రమాదవశాత్తు కాలువలో పడి వ్యక్తి మృతి

మర్రిగూడ, మేజర్స్ న్యూస్ : ప్రమాదవశాత్తు కాలువలో పడి వ్యక్తి మృతి చెందిన సంఘటన మర్రిగూడ మండల పోలీస్ స్టేషన్ పరిధిలో చోటుచేసుకుంది. వివరాలికి వెళితే వరంగల్ జిల్లాకు చెందిన బాలచందర్ (25) మండలంలోని రాంరెడ్డిపల్లి గ్రామానికి చెందిన తన స్నేహితురాలు వివాహానికి

హాజరయ్యేందుకు వచ్చినా భానుచందర్ అనే స్టాఫ్ వేర్ ఉద్యోగి హైదరాబాద్ నుండి 8 మంది స్నేహితులతో కలిసి వచ్చిన అతను గురువారం ఉదయం స్నేహితులతో కలిసి కాల్వ దగ్గరికి స్నానం చేయడానికి వెళ్లి ప్రమాదవశాత్తు కాలుజారి కాలువలో పడి మృతి చెందినట్లు మృతుడి

స్నేహితులు తెలిపారు. కాగా మృతుడికి తల్లి, తండ్రి గతంలో చనిపోయినట్లు సమాచారం. ఘటన స్థలానికి మర్రిగూడ ఎస్సై రంగారెడ్డి చేరుకుని మృతదేహాన్ని పోస్టుమార్టం నిమిత్తం దేవరకొండ ఏరియా హాస్పిటల్ కి తరలించి కేసు నమోదు చేసి దర్యాప్తు చేస్తున్నారు.

# తొలి తెలుగు కవయిత్రి ఆతుకూరి మొల్ల విగ్రహ ఏర్పాటును అడ్డుకోవడం బాధాకరం

- నాగార్జునసాగర్ ఎమ్మెల్యే జైవీ రెడ్డి స్పందించి మొల్ల విగ్రహ ఏర్పాటుకు సహకరించాలి దేవరకొండ డివిజన్ కుమ్మరి శాలివాహన సంఘం అధ్యక్షులు తోటపల్లి కిరణ్

కొండమల్లపల్లి, మేజర్ న్యూస్ : ఇటీవల నాగార్జునసాగర్ నియోజక వర్గంలోని హోలియా పట్టణంలో కుమ్మరి శాలివాహన సంఘం ఆధ్వర్యంలో చేపట్టినటువంటి తొలి తెలుగు కవయిత్రి మొల్ల విగ్రహ ప్రతిష్ఠకు సిద్ధం చేసిన దిమ్మెను తొలగించడాన్ని తీవ్రంగా ఖండిస్తున్నామని దేవర కొండ డివిజన్ కుమ్మరి శాలివాహన సంఘం అధ్యక్షులు తోటపల్లి కిరణ్ అన్నారు. గురువారం కొండమల్లపల్లిలోని ప్రెస్ క్లబ్ కార్యాలయంలో ఏర్పాటు చేసిన సమావేశంలో ఆయన మాట్లాడారు. సంస్కృతంలో ఉన్న రామాయణాన్ని తెలుగు భాషలో సరళమైన పదాలతో అందరికీ అర్థమయ్యేలా రచించిన తొలి తెలుగు కవయిత్రిగా ఆతుకూరి మొల్ల గుర్తింపు పొందారని, ఆమె కుమ్మరి కులస్తుల ఆరాధ్య దైవంగా పిలవబడుతుంది దన్నారు. కుమ్మరి కులానికి కాకుండా రెండు తెలుగు రాష్ట్రాలలో ప్రజలకు సంస్కృతంలో ఉన్న రామాయణాన్ని తెలుగులో అనువదించి ఇచ్చిన ఘనత ఆమెకే దక్కుతుందన్నారు. అటువంటి మహానుభావురాలి విగ్రహాన్ని ఏర్పాటు చేసుకోవడం కులాలకతీతంగా, పార్టీలకు అతీతంగా సహకరించాలన్నారు. కొంతమంది రాజకీయ లబ్ధి కోసం మొల్ల గారి విగ్రహ ప్రతిష్ఠాపన అడ్డుకోవడం తగదన్నారు. ఆతుకూరి మొల్ల కడప జిల్లాలోని గోపవరం అనే చిన్న గ్రామంలో కుమ్మరి కుటుంబంలో జన్మించిందని అన్నారు. ఆమె 16వ శతాబ్దం కాలంలో, 1440 నుండి 1530 కాలంలో కవయిత్రిగా చలామణి అయినట్లు చరిత్ర చెబుతుంది అన్నారు. రాయలవారి కాలంలో ప్రసిద్ధ కవులలో ఒకరిగా మొల్ల గుర్తింపు పొందారన్నారు. ఆమె ప్రతిభా పాటవాలను గుర్తించిన భారత ప్రభుత్వం 2017 సంవత్సరం ఏప్రిల్ 26న 5 రూపాయల తపాలా స్టాంపును విడుదల



చేసినదని ఆయన గుర్తు చేశారు. ఆమె రచనా సరళి బంగారంలో మణులు పొదిగిన విధంగా చాలా చక్కటి సంభాషణలో పొదిగి ఉండేదని గుర్తు చేశారు. అటువంటి గొప్ప మహానుభావురాలి విగ్రహాన్ని ఏర్పాటు చేస్తుండడంతో అందరు సహకరించాలి గాని అడ్డుకోవడం సరైన పద్ధతి కాదని తమ ఆవేదన వ్యక్తం చేశారు. ఇప్పుడైనా నాగార్జునసాగర్ శాసనసభ్యులు కుందూరు జైవీ రెడ్డి స్పందించి, మా ఆరాధ్య దైవమైన మొల్ల విగ్రహాన్ని ఏర్పాటు చేసుకునేందుకు సహకరించాలని కోరారు. ఈ కార్యక్రమంలో కుమ్మరి శాలివాహన సంఘం మండల కన్వీనర్ ఏరుకొండ రాము, ఎలిమినేటి సాయి, బొడ్డుపల్లి జంగయ్య, తోటపల్లి వెంకటయ్య, బొడ్డుపల్లి శంకర్, బొడ్డుపల్లి ముత్యాల, బొడ్డుపల్లి రమేష్, తోటపల్లి శ్రీను, బొడ్డుపల్లి బాలకృష్ణ, ఏరుకొండ సైదులు, మంచికంటి కిరణ్, తోటపల్లి వెంకటేశ్ తదితరులు పాల్గొన్నారు.

## చాకలి ఐలమ్మ సంఘం తెలంగాణ ఆధ్వర్యంలో కరాటే మాస్టర్ కాలింగ్ రవికి ఘనసన్మానం



చందూర్, మేజర్ న్యూస్ : చాకలి ఐలమ్మ సంఘం తెలంగాణ ఆధ్వర్యంలో ఐలమ్మ స్ఫూర్తి సన్మానం చందూరు మున్సిపాలిటీ కేంద్రంలో సంఘం ఫౌండర్ చైర్మన్ బదారి కలం నాగిళ్ళ శంకర్ ఆధ్వర్యంలో నిర్వహించడం జరిగింది. ఈ కార్యక్రమానికి ముఖ్య అతిథులుగా భూతారాజు దశరథ, దోటి వెంకటేశ్ యాదవ్ పాల్గొని శాలువా కప్పి సన్మానం చేయగా ఫౌండర్ చైర్మన్ ఐలమ్మ చిత్రపటం అందించి అనంతరం సన్మానించారు. ఇప్పటి వరకు వివిధ సామాజిక కార్యక్రమాల ద్వారా పదిహేడు వందలకు పైగా ఐలమ్మ చిత్రపటాలు మూడు వందలకు పైగా ఐలమ్మ చరిత్ర పుస్తకాలు భావజాల వ్యాప్తి భాగంగా పంచడం జరిగిందని దీనితోపాటే చాకలి ఐలమ్మకు స్ఫూర్తిగా కార్యక్రమాలని ప్రతి ఒక్కరు తమకు తాను కాపాడుకునే క్రమంలోనే చాకలి ఐలమ్మ తమ జరిగిన అన్యాయం ఎవరి జరగకూడదని భూమి భుక్తి కోసం వెట్టి చాకిరి విముక్తి కోసం ప్రజలతో మమేకమై పోరాడిందని దానితో చరిత్రలో సబ్బండ వర్షాల మేల్కొల్పు గాత్రం-చాకలి ఐలమ్మ స్ఫూర్తిని కొనసాగింపు నిరంతరస్ఫూర్తిగా నిలిచిందని అదే తరహాలో. ఈ కరాటే కార్యక్రమాలు కూడా వివిధ గ్రామాల్లో విద్యార్థిని విద్యార్థులు నడుచుకోవాలి అని అన్నారు ఈ నెల నవంబర్ 10 ఆదివారం చోటేకన్ రాష్ట్ర స్థాయి కరాటే పోటీలు నిర్వహించడం జరిగింది అందులో భాగంగా చందూరు మండల కేంద్రానికి చెందిన కరాటే మాస్టర్ కాలింగ్ రవి ఆధ్వర్యంలో జపాన్ కరాటే అసోసియేషన్ ఆఫ్ ఇండియా రాష్ట్ర స్థాయి కరాటే పోటీలకు చందూర్ నుండి 17మంది విద్యార్థులతో పాల్గొనగా 17 మంది రావడం మూడు గోల్డ్ మెడల్ ఏడూ సిల్వర్ మెడల్ ఏడూ బ్రాజ్ మెడల్ సాధించినందుకు గాను సన్మానించడం. ఈ కార్యక్రమంలో బోడ శ్రీకాంత్ భీమసంపల్లి ముత్యం భూతారాజు దేవదాసు భూతారాజు సూర్యం అయితారాజు మల్లేష్, పాన్నల లింగయ్య, దోటి నాగరాజు, కొత్త అంజి బాబు బోడ వెంకటేశ్ మరగోని అంజనేయులు తదితరులు పాల్గొన్నారు.

## ధాతర్పల్లి చేరువు వద్ద గంగమ్మకు ఎమ్మెల్యే ప్రత్యేక పూజలు



యాదగిరిగుట్ట, మేజర్ న్యూస్ : యాదాద్రి భువనగిరి జిల్లా యాదగిరిగుట్ట మండలం ధాతర్పల్లి చెరువు నిండి అలుగుపారడంతో తెలంగాణ రాష్ట్ర ప్రభుత్వ వివే ఆలేరు ఎమ్మెల్యే బీర్ల ఐలయ్య గ్రామస్థులు, రైతులతో కలిసి గంగమ్మకు ప్రత్యేక పూజలు నిర్వహించారు. ముందుగా యాదగిరిగుట్ట మండలం గొల్ల గుడిసెల వద్ద గొలుసుకట్టు కాల్యాల మరమ్మతుల కోసం కొబ్బరికాయలు కొట్టి పనులను ప్రారంభించారు. అనంతరం ఓటిలను సందర్శించారు. తుర్ఫుల్లి మండలం వెంకటపూర్, మల్లాపూర్, సైదాపూర్ దిగువ ప్రాంతాలకు వెళ్లి కాల్యాలను సందర్శించారు. ఈ కార్యక్రమంలో ప్రజా ప్రతినిధులు, కాంగ్రెస్ నాయకులు, కాంగ్రెస్ శ్రేణులు, గ్రామ ప్రజలు, తదితరులు పాల్గొన్నారు.

## సిపిఎం జిల్లా తృతీయ మహాసభలను జయప్రదం చేయాలి



హుజూర్ నగర్ రూరల్, మేజర్ న్యూస్ : ఈనెల 29, 30, డిసెంబర్ 1 తేదీలలో సూర్యపేట జిల్లా కేంద్రంలో జరిగే సిపిఎం పార్టీ జిల్లా తృతీయ మహాసభలను జయప్రదం చేయాలని ఆ పార్టీ మండల కార్యదర్శి పోసన బోయిన హుస్సేన్ పార్టీ నాయకులు, కార్యకర్తలకు విలుపునిచ్చారు. గురువారం పట్టణంలోని సిపిఎం మండల కమిటీ సమావేశంలో ఆయన పాల్గొని మాట్లాడారు. రాష్ట్రంలోని కాంగ్రెస్ ప్రభుత్వం ప్రజలకు ఇచ్చిన హామీలైన మహిళలకు ప్రీ బస్సు, ఉచిత విద్యుత్ మినహా రైతు భరోసా, రైతు రుణమాఫీ, పింఛన్ పెంపు, ఇండ్లు, ఇళ్ల స్థలాలు, రేషన్ కార్డులు వంటి హామీలను అమలు చేయడంలో చిత్తశుద్ధి చూపడం లేదన్నారు. కేంద్ర రాష్ట్ర ప్రభుత్వాలు అవలంబిస్తున్న ప్రజా వ్యతిరేక విధానాలపై సిపిఎం పార్టీ నిరంతరం ప్రజల పక్షాన నిలబడి పోరాటాలు నిర్వహిస్తామని తెలిపారు. సిపిఎం పార్టీ జిల్లా తృతీయ మహాసభలకు సంబంధించిన పోస్టర్ ను ఆవిష్కరించారు. కార్యక్రమంలో తంగేళ్ల వెంకట చంద్ర, నూకల లక్ష్మీ నరసమ్మ, మాడూరి నరసింహచారి, షేక్ ఖాసీం, చందాల బిక్కిం, వెంకటయ్య, వీరస్వామి, వెంకటేశ్వర్లు, సైదయ్య, గోపి, గోపరాజు, వెంకట్ నారాయణ పాల్గొన్నారు.

## గ్రంథాలయ వారోత్సవాల కరపత్రం ఆవిష్కరణ చేసిన మంత్రి



నల్లగొండ టౌన్, మేజర్ న్యూస్ : గ్రంథాల వారోత్సవాలు ఘనంగా నిర్వహించాలని రాష్ట్ర రోడ్డు భవనాల శాఖ మంత్రి కోమటిరెడ్డి వెంకటరెడ్డి ఆకాంక్షించారు. గ్రంథాలయ వారోత్సవాల కరపత్రం ఆవిష్కరించిన మంత్రి జిల్లా కేంద్ర గ్రంథాలయం నల్లగొండలో నిర్వహించే 57వ జాతీయ గ్రంథాలయ వారోత్సవాల కరపత్రాన్ని రాష్ట్ర రోడ్డు భవనాల శాఖా మంత్రి కోమటిరెడ్డి వెంకటరెడ్డి బుధవారం నాడు క్యాంప్ కార్యాలయంలో ఆవిష్కరించారు. ఈ సందర్భంగా ఆయన మాట్లాడుతూ గ్రంథాలయ వారోత్సవాలు ఘనంగా నిర్వహించాలని సిబ్బందికి మంత్రి ఆదేశించారు. ఈ కార్యక్రమంలో జిల్లా గ్రంథాలయ సంస్థ కార్యదర్శి బి బాలమ్మ, గోనారెడ్డి, వెంకట్రామిరెడ్డి గ్రంథాలయ సిబ్బంది పాల్గొన్నారు.

## పి.డి వసంతకు వీడ్కోలు సమావేశం : సాలెశ్వర్

నల్లగొండ టౌన్, మేజర్ న్యూస్ : వసంత పీడీ మేడం గత తొమ్మిది సంవత్సరాలనుండి మన కళాశాల, పాఠశాలలో సేవలందించి గవర్నమెంట్ పీటీ ఉద్యోగం సాధించి మన కళాశాల నుండి వెళ్లి పోతున్న సందర్భంగా బోధనేతర ఉద్యోగుల చిరు సన్మానం చేశారు.



## మేనేజ్మెంట్ పీ.జీ సీట్ల కోసం దరఖాస్తుల ఆహ్వానం

కోదాడ, మేజర్ న్యూస్ : కోదాడలోని కె.ఆర్.ఆర్ ప్రభుత్వ ఆర్ట్స్ అండ్ సైన్స్ డిగ్రీ, పీజీ అటానమస్ కళాశాలలో ఖాళీగా ఉన్న ఎం.ఎ తెలుగు, ఎం.ఎ రాజనీతి శాస్త్రం సబ్జెక్టులకు సంబంధించి మేనేజ్మెంట్ సీట్ల భర్తీ కోసం దరఖాస్తులు ఆహ్వానిస్తున్నట్లు కళాశాల ప్రిన్సిపల్ డాక్టర్ చందా అప్పారావు గురువారం ఒక ప్రకటనలో తెలిపారు. అర్హులైన అభ్యర్థులు దరఖాస్తులు చేసుకోవాలని ఈ సందర్భంగా ఆయన కోరారు. వివరాల కోసం సెల్ నెంబర్ 9502259063, 9949294957 నెంబర్లకు కాల్ చేసి వివరాలు తెలుసుకోవాలని తెలిపారు.

# ఆలయంలో నిత్యారాధనలు



యాదగిరి కొండ, మేజర్ న్యూస్ : యాదగిరిగుట్ట పుణ్యక్షేత్రంలో గురువారం నిత్య ఆరాధనలు శాస్త్ర యుక్తంగా సాగాయి. హరిహరులను ఆరాధిస్తూ మొక్కులు చేపట్టారు. వేకువజామున సుప్రభాతం చేసి పూజారులు హారతి నివేదించారు. ఉత్సవమూర్తులకు అభిషేకించి అర్పించారు. వేదమంత్రాలతో ఆలయంలో సుదర్శన నారసింహ హోమం చేపట్టారు. విశ్వక్సేన ఆరాధనతో నారసింహ కళ్యాణం చేశారు. చరమూర్తుల మందిరంలో రామలింగేశ్వర స్వామిని కొలుస్తూ అభిషేకం చేశారు. పాత గుట్టలో నిత్యారాధనలు కల్యాణోత్సవ పర్వాల జరిగాయి. గురువారం వివిధ క్రైస్తవాలలో వచ్చిన ఖజానా. 24,84,542. యాదాద్రి శ్రీ లక్ష్మీ నరసింహ స్వామి వారిని దర్శించుకున్న బి.శివధర్ రెడ్డి ఐపీఎస్ డైరెక్టర్ జనరల్ ఇంటెలిజెన్స్ తెలంగాణ వీరికి ఆలయ ఈవో భాస్కరరావు ఆధ్వర్యంలో దర్శన ఏర్పాటు గావించబడినవి. వేద పండితులచే వేద ఆశీర్వాచనం అక్షింతలు అందజేయగా ఈవో స్వామివారి చిత్రపటాన్ని, లడ్డు ప్రసాదము, అందజేసినారు.

# మృతురాలి కుటుంబానికి ఆర్థిక సహాయం

## అందజేసిన మాజీ ఎంపీపీ సుధాకర్ గౌడ్

బీబీనగర్, మేజర్ న్యూస్ : మండలంలోని రాయరావుపేట గ్రామానికి చెందిన బీఆర్ఎస్ నాయకులు పండాల రాజు తల్లి పండాల మల్లమ్మ ఇటీవల మరణించారు. గురువారం మాజీ ఎంపీపీ యర్వల సుధాకర్ గౌడ్ మృతురాలి కుటుంబానికి ఆర్థిక సహాయం అందజేశారు. ఈ కార్యక్రమంలో మాజీ సర్పంచ్ బొర్ర సంతోష్రమేష్, నాయకులు చినూ వెంకటేష్, జిట్టోజీ బ్రహ్మచారి, పండాల శంకరయ్య, పండాల సురేష్, పండాల హరి, బలరాం, సుధాకర్, రమేష్, భాస్కర్, పెద్ద హరి, బాల్ శెట్టి తదితరులు పాల్గొన్నారు.

# సహకార జెండాను ఎగరవేసిన సింగిల్ విండోచైర్మన్ గుడిపాటి సైదులు



తుంగతుర్తి, మేజర్ న్యూస్ : 71వ అఖిల భారత సహకార వారోత్సవాల సందర్భంగా గురువారం మండల కేంద్రంలో రైతు సేవా సహకార సంఘం కార్యాలయంలో డిసిసిబి డైరెక్టర్ గుడిపాటి సైదులు సహకార జెండాను ఎగరవేసినారు. ఈ సందర్భంగా అతడు మాట్లాడుతూ ఈ వారోత్సవాలు వారం రోజులపాటు నిర్వహించనున్నట్లు, సొసైటీ బలోపేతం కోసం రైతులు, సిబ్బంది కృషి చేయాలని కోరినారు. ఈ కార్యక్రమంలో కోఆపరేటివ్ సీనియర్ ఇన్స్ పెక్టర్ షేక్.బడేసాబ్, సొసైటీ సీఈవో వందనపు వెంకటేశ్వర్లు, సొసైటీ డైరెక్టర్లు కేతిరెడ్డి రవీందర్ రెడ్డి, మజిద్, రామనర్సమ్మ, పూలమ్మ, యనగండల రామచంద్రు, పెండెం యాదగిరి, సిబ్బంది శేర్, యాదగిరి, తుమ్మ ఉమేష్, గౌడిచర్ల మహేష్, రైతులు పాల్గొన్నారు.

# ఆర్థిక సహాయం అందించిన యేల్లంల సంజీవ రెడ్డి



భువనగిరి(మోటకొండూరు) మేజర్ న్యూస్: ఇటీవల అనారోగ్యంతో మరణించిన గంగపురం ఎల్లయ్య కుటుంబం సభ్యులకు ఆలయ నియోజక

## - వంగపల్లి మహేందర్

వర్గ కాంగ్రెస్ పార్టీ రాష్ట్ర నాయకులు యేల్లంల సంజీవరెడ్డి రూ.15వేల ఆర్థిక సహాయంను అందించడం జరిగినదని మండల వర్కింగ్ ప్రెసిడెంట్ వంగపల్లి మహేందర్ తెల్పారు. ఈ కార్యక్రమంలో కాంగ్రెస్ పార్టీ జిల్లా ఆయింట్ సెక్రటరీ భాస్కరుణి రఘునాథ రాజు, పట్టణ అధ్యక్షులు ఆనంతుల్ నవీన్ రెడ్డి, మాజీ మండల అధ్యక్షులు సీరబోయిన మల్లేష్ యాదవ్, జిల్లా యూత్ కాంగ్రెస్ నాయకులు రేగు రమేష్, భూమండల బంగారి, కచ్చిగళ్ళ భాష, రవి, రాములు పాల్గొన్నారు.

# వజ్ర తేజ రైస్ మిల్లని ఆకస్మికంగా తనిఖీ చేసిన ఎమ్మెల్యే



హాలియా, మేజర్ న్యూస్ : అనుముల మండల పరిధిలో పాలెం సమీపంలోని వజ్రతేజ రైస్ మిల్లని ఆకస్మికంగా తనిఖీ చేశారు. స్థానిక ఎమ్మెల్యే కుందూరు జైవీర్ రెడ్డి, మిల్లలోని మ్యాన్ రైజ్ శాశాన్ని పరిశీలించారు, కొనుగోలుకు సంబంధించిన రికార్డులను పరిశీలించారు. ప్రతి ఒక్క రైతుకు కనీసం మద్దతు ధర్ అదే విధంగా చూడాలని, అదేవిధంగా నాగార్జునసాగర్ నియోజక వర్గ రైతులకు మిల్లర్ల ద్వారా అన్యాయం జరిగితే నేరుగా సన్ను సంప్రదించాలని తెలియజేశారు. ఈ కార్యక్రమంలో మండల పార్టీ అధ్యక్షుడు కుందూరు వెంకటరెడ్డి, మున్సిపల్ చైర్మన్ సలహా దారుడు ఎడవల్లి సరేందర్ రెడ్డి, జిల్లా నాయకుడు కాకుసురి నారాయణ గౌడ్, మున్సిపాలిటీ ఛైర్ లీడర్ చింతల చంద్రారెడ్డి, రాజేందర్ రెడ్డి, మార్కెట్ డైరెక్టర్ గౌస్, రైతులు పాల్గొన్నారు.

# తేదేపా సభ్యత్వ నమోదు



కోదాడ, మేజర్ న్యూస్ : కోదాడ పట్టణంలో 18వ వార్డు ఖమ్మం క్రాస్ రోడ్లో తెలుగుదేశం పార్టీ సభ్యత్వ నమోదు కార్యక్రమాన్ని రాష్ట్ర తెలుగుదేశం పార్టీ నాయకులు ముత్తినేని సైదేశ్వర రావు, భయ్యా నారాయణలు గురువారం సీనియర్ తెలుగుదేశం పార్టీ నాయకులు మాజీ పట్టణ పార్టీ అధ్యక్షులు గుంళ్ళపల్లి సురేష్ కి సభ్యత్వాన్ని ఇచ్చి ప్రారంభించారు. ఈ సభ్యత్వ కార్యక్రమంలో జిల్లా కార్యదర్శి కొల్లు నర్సయ్య, మండల పార్టీ అధ్యక్షులు సాతులూరి గురవయ్య, ఉప్పు గండ్ల శ్రీనివాసరావు, గుళ్ళపల్లి రమేష్, ముండ్రా రామారావు, షేక్ బాబాషర్బుద్దీన్, బందారు అశోక్, గుళ్ళపల్లి రాజేష్, తరుణ్ తదితరులు పాల్గొన్నారు.

# రేపాల ప్రాథమిక ఆరోగ్య కేంద్రాన్ని ఆకస్మికంగా తనిఖీ చేసిన డిఎంహెచ్ఓ



మునగాల, మేజర్ న్యూస్ : మండల పరిధిలోని రేపాల ప్రాథమిక ఆరోగ్య కేంద్రాన్ని గురువారం జిల్లా వైద్యాధికారి డిఎంహెచ్ఓ కోటాచలం ఆకస్మికంగా తనిఖీ చేశారు. ఈ సందర్భంగా ఆయన మాట్లాడుతూ హాస్పిటల్ కి వచ్చే రోగులకు ఎలాంటి ఇబ్బందులు కలవకుండా ఉద్యోగులందరూ సమయపాటన పాటించాలని ప్రజలకు అందుబాటులో ఉండి ఎప్పటికప్పుడు మెరుగైన వైద్య సేవలు అందించాలని సిబ్బందికి సూచించారు. అనంతరం రికార్డులను పరిశీలించి మెడిసిన్ స్టాక్ వివరాలను అడిగి తెలుసుకున్నారు. ఈ కార్యక్రమంలో డాక్టర్ వినయ్, ఎంపీటీవో రమేష్ దీన్ దయాల్, సిబ్బంది తదితరులు పాల్గొన్నారు.

# సీఎం రిలీఫ్ ఫండ్, కళ్యాణ లక్ష్మీ చెక్కుల పంపిణీ



యాదగిరిగుట్ట, మేజర్ న్యూస్ : యాదగిరిగుట్ట పట్టణంలో గురువారం తెలంగాణ రాష్ట్ర ప్రభుత్వ విప్ ఆలేరు ఎమ్మెల్యే బిర్ల బలయ్య సీఎం రిలీఫ్ ఫండ్ చెక్కులు, కళ్యాణ లక్ష్మీ చెక్కులను ఆలేరు నియోజక వర్గంలోని ఎనిమిది మండలాల లబ్ధిదారులకు పంపిణీ చేశారు. మొదటి విడతగా ఉదయం బొమ్మలరామారం, తుర్కపల్లి, రాజపేట, యాదగిరిగుట్ట, పట్టణం, చెందిన లబ్ధిదారులకు సీఎం రిలీఫ్ ఫండ్, కళ్యాణ లక్ష్మీ చెక్కులను పంపిణీ చేశారు. రెండవ విడత మధ్యాహ్నం ఆలేరు మండలం, మోటకొండూరు మండలం, అత్తుకూరు, గుండాల మండలాల లబ్ధిదారులకు సీఎం రిలీఫ్ ఫండ్ చెక్కులు, కళ్యాణ లక్ష్మీ చెక్కులను పంపిణీ చేయడం జరిగింది. ఈ కార్యక్రమంలో ప్రజా ప్రతినిధులు, కాంగ్రెస్ నాయకులు, కాంగ్రెస్ శ్రేణులు తదితరులు పాల్గొన్నారు.





# స్వర్ణగిరి వెంకటేశ్వర స్వామిని దర్శించుకున్న టిటిడి బోర్డు సభ్యులు నర్సిరెడ్డి



భువనగిరి, మేజర్ న్యూస్ : స్వర్ణగిరి శ్రీ వెంకటేశ్వర స్వామి దేవాలయంను టిటిడి బోర్డు సభ్యులు నర్సిరెడ్డి స్వామి వారిని దర్శించుకున్నారు. స్వామి వారి ఆశీస్సులను అందుకున్నారు. ఈ సందర్భంగా ఆలయ అర్చకులు స్వామి వారి ఆశీస్సులను అందించారు. ఈ సందర్భంగా నర్సిరెడ్డి ఆలయం మొత్తం కలియ తిరిగి స్వామి వారి దేవాలయంను ఇక్కడ నిర్మించడం చాలా సంతోషకరం అని, ఈ ప్రాంత ప్రజలను స్వామి వారు దీవిస్తారని తెల్పారు. స్వామి వారిని దర్శించుకోవడం తన అదృష్టం అని తెల్పారు. వీరి వెంట కుండారపు కృష్ణచారి, ఎర్రబోయిన రమేష్, రేగు బీరప్ప, బచ్చు శ్రీనివాస్, పాండు, రాము, దనంజయ్ తదితరులు పాల్గొన్నారు.

## పూజా కార్యక్రమంలో పాల్గొన్న ఎమ్మెల్యే

హాళియా, మేజర్ న్యూస్ : అనుమల మండల పరిధిలోని పేరూరు శివాలయంలో ఉదయం పూజా కార్యక్రమంలో పాల్గొని పేరూరులోని వివిధ అభివృద్ధి కార్యక్రమ లా గురించి అడిగి తెలుసుకున్నారు. గుడిలోని కొనేరును బాగు చేయించాలని స్థానిక నాయకులు ఎమ్మెల్యే జైబి ని కోరడం జరిగింది. తప్పనిసరిగా అతి త్వరలో చేపిస్తామని చెప్పడం జరిగింది. కార్యక్రమంలో మండల నాయకులు స్వాములు పాల్గొనడం జరిగింది.



# టీడీపీ సభ్యత్వ నమోదు కార్యక్రమం

యాదగిరిగుట్ట, మేజర్ న్యూస్ : తెలుగుదేశం పార్టీ సభ్యత్వ నమోదు ప్రారంభోత్సవ కార్యక్రమంలో ముఖ్య అతిథులుగా తెలుగుదేశం పార్టీ జాతీయ ప్రధాన కార్యదర్శి పోలిట్ బ్యూరో సభ్యులు బక్కని నరసింహులు తిరుమల తిరుపతి పాలకమండలి సభ్యులు జాతీయ అధికార ప్రతినిధి నన్నూరి నర్సిరెడ్డి భువనగిరి పార్లమెంటరీ పార్టీ అధ్యక్షులు కృష్ణాచారి పాల్గొన్నారు. ఈ కార్యక్రమంలో ఆలేరు నియోజకవర్గం సమన్వయకర్త భువనగిరి పార్లమెంట్ అడ్వహక్ కమిటీ సభ్యులు సీనియర్ కార్మిక నాయకులు రేగు బాల నరసయ్య, జనగాం నియోజకవర్గ ఇన్చార్జ్ రాముని హరీష్, యాదగిరి గుట్ట మండల అధ్యక్షుడు మచ్చు నరసింహ గౌడ్, ప్రధాన కార్యదర్శి కల్లెం బాబురావు గౌడ్, పట్టణ శాఖ అధ్యక్షుడు చిత్రల శ్రీనివాస్, ప్రధాన కార్యదర్శి ముక్కర్ల శ్రీశైలం యాదవ్, బోసగిరి పార్లమెంటరీ పార్టీ ఉపాధ్యక్షులు అనంతల నరసింహారెడ్డి తుర్కపల్లి మండల పార్టీ అధ్యక్షులు గుండా భాస్కర్, గుండా మండల పార్టీ అధ్యక్షులు పొలస వెంకన్న, మోట కొండూరు మండల పార్టీ కార్యదర్శి గడ్డం అంజయ్య గౌడ్, నాయకులు కొర్నే బాబురావు, రాచర్ల నరసింహులు, భోగ నంతోష్, ఎడవల్లి సత్యయ్య, సీసరాజు గౌడ్, మహిళా నాయకురాలు ఆకుల పద్మ, అండాలు, గుర్రం వసంత, జొట్ల రామచందర్, సాయి తేజ తదితరులు పాల్గొన్నారు. బదుగు బలహీన వర్గాల పునాదుల మీద నిర్మితమైన తెలుగుదేశం పార్టీ బలహీన వర్గాల గొంతుకె నిలవాలని ఉద్దేశ్యంతో తెలుగుదేశం పార్టీకి తెలంగాణలో పునర్ వైభవం కల్పించాలని పార్టీ సభ్యత్వ నమోదు కార్యక్రమానికి శ్రీకారం చుట్టమన్నారు. టిటిపీ జాతీయ అధికార ప్రతినిధి టిటిపీ పాలకవర్గ సభ్యుడు నన్నూరి నర్సిరెడ్డి, యాదాద్రి జిల్లా యాదగిరిగుట్టలో ఆలేరు నియోజకవర్గం తెలుగుదేశం పార్టీ సభ్యత్వ నమోదు కార్యక్రమంలో పాల్గొని



ప్రారంభించిన ఆయన రాష్ట్ర స్థాయి మండల స్థాయి గ్రామ స్థాయిలో కమిటీలు పునర్నిర్మాణం చేసి తెలుగుదేశం పార్టీని తెలంగాణలో శక్తివంతమైన పార్టీగా రూపొందించి ప్రజా సమస్యలపై ప్రభుత్వ వ్యతిరేక విధానాలను ఎడగడుతామన్నారు. తెలంగాణ గడ్డ మీద బలోపేతం కావాలనే లక్ష్యంతో ముందుకు పోతామన్నారు. తెలుగుదేశం పార్టీ రాజకీయాల్లోకి వచ్చాక గ్రామాల్లో మౌఖిక సదుపాయాలు వచ్చాయన్నారు. టిటిపీ బోర్డు మెంబర్ గా అవకాశం రావడం అదృష్టంగా భావిస్తున్న అన్నారు. ఈ ప్రాంతంలోని అన్ని దేవాలయాలు సందర్శించి దేవాలయాల ఆస్తులు భూములు పరిరక్షించే బాధ్యత తీసుకుంటామన్నారు. టిటిపీ పాలక వర్గ సభ్యునిగా భక్తులకు మెరుగైన సేవలు అందేలా కృషి చేస్తామన్నారు. ఈ కార్యక్రమంలో టిటిపీ జాతీయ ప్రధాన కార్యదర్శి పోలిట్ బ్యూరో సభ్యులు బక్కని నర్సింహులు, భువనగిరి పార్లమెంటరీ పార్టీ హాడ్ హాక్ కమిటీ కన్వీనర్ కృష్ణాచారి, ఆలేరు నియోజకవర్గ టిటిపీ పార్టీ ఇంచార్జ్ రేగు బాల్ నర్సింహ, టిటిపీ కార్యకర్తలు, నాయకులు పాల్గొన్నారు.

## మహా అన్నదాన కార్యక్రమానికి

# మైహోం సిమెంట్స్ పద్మశాలి కుల బంధువులు ఆహ్వానం

మేళ్లచెరువు, మేజర్ న్యూస్ : మేళ్లచెరువులో ప్రతిష్ఠాత్మకంగా శ్రీ ఇష్ట కామేశ్వరి సమేత శ్రీ స్వయంభూ శంభు లింగేశ్వరస్వామి దేవస్థాన ప్రాంగణంలో నూతనంగా నిర్మించిన శ్రీ భద్రావతి సమేత భావన బుష్టి స్వామి ద్వారా పాలకుల, పులి హవాన, కీర్తి ధ్వజ ప్రతిష్ఠాపనలు, విమాన కలశ స్థాపనలు ఈనెల 18వ తేదీన సోమవారం జరిగే మహా అన్నదాన కార్యక్రమంకు మైహోం సిమెంట్స్ ఎంప్లాయిస్ కు, పద్మశాలి కుల బంధువులు ఆహ్వానించారు. ఇందుకు వారు సానుకూలంగా స్పందించారు. ఈ కార్యక్రమంలో మండల పద్మశాలి సంఘం అధ్యక్షులు మిట్టకోలు సాయికుమార్, మామిడి కొండలు, ఎలగండుల మధు, మామిడి గణేష్, చిలుకూరి శివ, గడ్డె నరేష్, వీరబాబు తదితరులు పాల్గొన్నారు.



# ఓపెన్ ఫోరమా...? చాయ్ బిస్కిట్ సమావేశమా...?

- పక్కంబీగా నిర్వహించిన సోషల్ ఆడిట్ సర్వే...
- ఉపాధిహామీ కూలీలు లేకుండా సమావేశం ఎలా నిర్వహించారు...?
- నామమాత్రంగా మమ అనిపించిన జిల్లా అధికారులు...
- ప్రజలను సమీకరించడంలో అధికారులు ఎందుకు విఫలమయ్యారు...?
- ఎన్ఆర్ఈజిఎస్ లో గొడవలు పెట్టుకోవద్దని పెద్దసారు హితవు...

సోషల్ ఆడిట్ అధికారులు చేసిన సర్వేతో అధికారులు చేసిన అవకతవకలు బట్టబయలు అయినా కానీ జిల్లాస్థాయి అధికారులు వారిపై చర్యలు తీసుకోవడంలో పూర్తిగా విఫలమయ్యారు. ఇక్కడ జరుగుతున్న గూడుపురాన మండల ప్రజలకు తెలుపదనే ఉద్దేశంతో ప్రజలను ఓపెన్ ఫోరంలో భాగస్వామ్యం చేయలేదు. ఆయా గ్రామాల్లో నిర్వహించిన ఉపాధిహామీ గ్రామసభల్లో ఓపెన్ ఫోరం గురించి అధికారులు ప్రజలకు చెప్పకపోవడంలో ఆంతర్యం ఏంటి..? అధికారుల తప్పులు బయటపడతాయని భయమా లేక ఎవడేం చేస్తారలే అనే ధీమానా..? సమావేశంలో పాల్గొన్న జిల్లాస్థాయి అధికారులు సైతం ఉపాధిహామీ కూలీలు ఎక్కడ అని ప్రశ్నించలేదంటే మండల స్థాయి అధికారులు గట్టిగానే మేనేజ్ చేస్తున్నారన్న ఆరోపణలు వెల్లువెత్తుతున్నాయి. సాక్షాత్తు జిల్లా అధికారులే ఉపాధిహామీ ఓపెన్ ఫోరంలో న్యాయా నిర్ణయ స్థానంలో ఉండి ఉపాధిహామీ కూలీల గురించి ప్రస్తావించకపోవడంలో ఆంతర్యం ఏంటి..? సోషల్ ఆడిట్ రిపోర్ట్ గట్టిగా ఉండంటే చాలు పై అధికారుల జేబు బరువు పెరుగుతుందన్న ఆరోపణలు వెల్లువెత్తుతున్నాయి. కూలీలు చేసే పనిమీద బ్రతుకుతున్న మండల,



జిల్లా స్థాయి అధికారులు వారికి సంబంధించిన సోషల్ ఆడిట్ ఓపెన్ ఫోరానికి పిలవకపోవడం సంబంధించిన అధికారులు సిగ్గుపడాలన్న అవసరం ఉందని పలువురు విమర్శిస్తున్నారు. సోషల్ ఆడిట్ బిజ్నెస్ గత పదిరోజుల చేసిన సర్వే, ఇక బూడిదలో పోసిన పసిరేరా అని మేధావి వర్గం ప్రశ్నిస్తోంది. ఆయా గ్రామాలలో జరిగిన అవకతవకలపై నిర్ధారణ అయినప్పటికీ జిల్లాస్థాయి అధికారులు ఎలాంటి పనిమైంట్ తీసుకోకపోవడం విశేషం. ఎన్ఆర్ఈజిఎస్ లో గొడవలు పెట్టుకోవద్దంటూ పెద్ద సారు క్రిందిస్థాయి ఇబ్బందికి సూచనలు ఇవ్వడం కొనమెరువు ఈ కార్యక్రమంలో విజిలెన్స్ అధికారులు, అంబుడ్స్ మ్యూన్, క్యూసీ, మండల అధికారులు, సోషల్ ఆడిట్ అధికారులు తదితరులు పాల్గొన్నారు.